

சென்னை – எழும்பூர் அரசு அருங்காட்சியகக் கலையரங்கில்

சிந்துவெளிப் பண்பாட்டுக் கண்டுபிடிப்பு நூற்றாண்டு நிறைவு - பன்னாட்டுக் கருத்தரங்கு!

முதல்வர் மு.க.ஸ்டாலின் தொடங்கி வைத்துப் பேருரை!

சர் ஜான் ஹீபர்ட் மார்ஷல் சிலைக்கு அடிக்கல் நாட்டினார்!

சென்னை, ஜன. 7 - தமிழ்நாடு அரசின் தொல்லியல் துறை சார்பில் சிந்துவெளிப் பண்பாட்டுக் கண்டுபிடிப்பு நூற்றாண்டு நிறைவு பன்னாட்டுக் கருத்தரங்கு 05.01.2025 முதல் 07.01.2025 வரை மூன்று நாட்கள் சென்னை, எழும்பூர் அரசு அருங்காட்சியகக் கலையரங்கில் நடைபெற்று வருகிறது.

இக்கருத்தரங்கு முதலமைச்சர் மு.க.ஸ்டாலின் அவர்களால் நேற்று முன்தினம் (05.01.2025) காலை 10.00 மணியளவில் தொடங்கி வைக்கப்பட்டது.

மேலும், சிந்துவெளிப் பண்பாட்டுக் கண்டுபிடிப்பினை உலகுக்கு அறிவித்த மோனார் இந்தியத் தொல்லியல் துறையின் தலைமை இயக்குநர் சர் ஜான் ஹீபர்ட் மார்ஷல் அவர்களின் திருவுருவச் சிலைக்கு அடிக்கல் நாட்டியும், சிந்துவெளி வரிவடிவங்களும் தமிழ்நாட்டுக் குறிப்புகளும்: ஒரு வடிவவியல் ஆய்வு என்ற நூலினை வெளியிடும் தமிழ்நாடு முதலமைச்சர் அவர்கள் விழாப் பேருரையாற்றினார்.

சிந்துவெளிப் பண்பாட்டுக் கண்டுபிடிப்பின் நூற்றாண்டு நிறைவை நினைவுகூரும் வகையில், தமிழ்நாடு அரசு தொல்லியல் துறையும், ரோஜா முதலமைச்சர் ஆராய்ச்சி நூலகத்தின் சிந்து ஆய்வு மையமும் இணைந்து, மூன்று நாட்கள் பன்னாட்டுக் கருத்தரங்கை ஒருங்கிணைத்து நடத்தி வருகின்றன.

சிந்துவெளி குறித்து ஐராவதம் மகாதேவன், அஸ்கோ பர்போலா, மார்க் கெனோயர், கிரிகோரி போசெல், ஆர். பாலகிருஷ்ணன் உள்ளிட்ட பல அறிஞர்கள் ஆராய்ந்து, நமது புரிதலை வலுப்படுத்தி வந்துள்ளனர்.

சர் ஜான் மார்ஷலின் பங்களிப்பு!

கடந்த 100 ஆண்டுகளில் இந்தியா

விழும் பாகிஸ்தானிலும் எண்ணற்ற சிந்துவெளி நாகரிகம் தொடர்பான இடங்கள் கண்டுபிடிக்கப்பட்டுள்ளன. இதனையொட்டி சிந்துவெளி சார்ந்த புரிதலை ஆழமாக்க வேண்டியது அறிவுலகின் கடமை. சர் ஜான் மார்ஷல் குறித்தும் அவரது பங்களிப்புகள் குறித்தும் ஆய்வுகள் அதிகம் வெளிவராத நிலையில் அதனை ஆய்ந்தல், சிந்துவெளி எழுத்துகளைப் பற்றியும் அதன் விளக்கங்கள் சார்ந்தும் பல ஆராய்ச்சிகள் செய்தல், பண்டைய மரபார்த்த அடையாளங்களைக் கொண்டு தனித்துவமான கருத்தாக்கங்களை உண்டாக்குதல், சிந்து வெளியைப் புரிந்துகொள்வதற்கான நவீனத் தொழில்நுட்பக் கருவிகளைப் பயன்படுத்தல், மரபணு ஆய்வுகளைப் பயன்படுத்துதல், சிந்துவெளியின் பொருள்சார் பண்பாட்டை ஆராய்தல் முதலியவற்றின் மூலம் சிந்துவெளி நாகரிகம் குறித்து இன்னும் தெளிவாகப் புரிதலை உண்டாக்க முடியும். மறுபுறம் தமிழ்நாட்டில் நடைபெற்று வரும் தொல்லியல் ஆய்வுகளில் கிடைக்கப்பெறும் பாணை ஓடுகளில் உள்ள கீறல்கள் சிந்துவெளி வரிவடிவங்களை ஒப்பிட்டு அளவில் ஒன்றாக இருக்கின்றன. இதனைக் கருத்தில் கொண்டும், இந்தக் கருத்தரங்கம் ஒருங்கிணைக்கப்பட்டுள்ளது.

பல்வேறு கண்ணோட்டங்களை ஒன்றிணைப்பதன் மூலமும், பத்துரை சார்ந்த உரையாடலை வளர்ப்பதன் மூலமும், சிந்துவெளி நாகரிகம் பற்றிய நமது புரிதலையும், சமகாலச் சமூகத்தில்காணப்படும் அதன் நீண்ட தொடர்பையும் தெளிவாக்குவதே இந்தக் கருத்தரங்கின் மைய நோக்கமாகும். மேலும், இந்தப் பன்னாட்டுக் கருத்தரங்கு அறிஞர்கள், தொல்லியலாளர்கள், வரலாற்றாசிரியர்கள், ஆர்வலர்கள் முதலியோரையும் சமீபத்திய

அகழாய்வுகள், தொழில்நுட்ப முன்னேற்றங்கள் உள்ளிட்டவற்றையும் ஒருங்கிணைத்து, சிந்துவெளிப் பண்பாட்டைப் புரிந்துகொள்வதில் உள்ள சிக்கல்களைத் தீர்த்துக் கருத்துகளைப் பரிமாறிக் கொள்வதற்கு வழிவகை செய்ந்தது.

ஆய்வறிஞர்களின் கருத்துரைகள்!

இக்கருத்தரங்கில் அமெரிக்காவின் விஸ்கான்சின் பல்கலைக்கழகத்தைச் சேர்ந்த டாக்டர் கிரே ஜேமிசன் சிந்துப் பண்பாட்டின் முத்திரைகள்: நடப்பு பார்வைகள் மற்றும் எதிர்கால இலக்குகள் என்ற தலைப்பிலும் வரலாற்று எழுத்தாளர் டோனி ஜோசப் ஹரப்பா நாகரிகம் கண்டுபிடிப்பு: நூறு ஆண்டுகளுக்குப் பிறகும் நிலவும் சில கேள்விகளும் சிக்கல்களும் என்ற தலைப்பிலும், அசோகா பல்கலைக்கழகத்தைச் சேர்ந்த பேரா. நயன்ஜோத் ஹரிசி சிந்துவெளி நாகரிகம்: ஒரு வரலாற்றுச் சிறப்புமிக்க கண்டுபிடிப்பினைத் திரும்பிப்பார்த்தல் என்ற தலைப்பிலும் தமிழ்நாடு அரசின் தொல்லியல் துறையின் மதிப்புறு ஆலோசகர் பேரா. ராஜன் சிந்துவெளி வரிவடிவங்களும் தமிழ்நாட்டுக் குறிப்புகளும்: ஓர் ஒப்பீட்டு ஆய்வு என்ற தலைப்பிலும், ரோஜா முத்தையா ஆராய்ச்சி நூலகத்தின் சிந்துவெளி ஆராய்ச்சி மைய ஆலோசகர் ஆர். பாலகிருஷ்ணன் சிந்துவெளிப் புதிர்களைப் புரிந்துகொள்ளுதல்: இருமொழி எழுத்துகள் இல்லாத நிலையில் என்ற தலைப்பிலும், ஹரப்பா.காம் நிறுவனர் ஓமர் காண் ஹரப்பா.காம் 030 என்ற தலைப்பிலும், ஐக்கிய இராச்சியம் (UK), டர்காம் பல்கலைக்கழகத் தொல்லியல் ஆய்வறிஞர் முனைவர் கிறிஸ்டோபர் டேவிஸ் மார்ஷல் மீதான புத்தொளி: சர் ஜான் மார்ஷல் அவர்களின் தொல்லியல் அணுகுமுறைகளை ஆராய்தல் என்ற

தலைப்பிலும் கருத்துரைகள் வழங்குகின்றனர்.

மேலும், மூன்று நாட்கள் தொடர்ந்து நடைபெறும் இக்கருத்தரங்கில் வெளிநாடுகள் மற்றும் வெளிமாதிரைகளைச் சேர்ந்த 24 ஆய்வாளர்கள் - தொல்லியலாளர்கள் சிந்துவெளி நாகரிகம் மற்றும் இந்தியத் துணைக் கண்டத்தின் இதர நாகரிகங்கள், பண்பாடுகள் குறித்துப் பல்வேறு தலைப்புகளில் தங்களது ஆய்வுரைகளை வழங்குகின்றனர். மூன்று நாட்கள் நடைபெறும் அனைத்து நிகழ்வுகளும் பொதுமக்கள், மாணவர்கள், ஆய்வாளர்கள் பயன்பெறும் வகையில் நேரலையில் ஒளிபரப்பப்பட்டு வருகின்றன.

மேலும், இத்தொடக்க விழா நிகழ்ச்சியில் நீதி மற்றும் தொல்லியல் துறை அமைச்சர், தமிழ்வுள்ளச்சி மற்றும் செய்திறை அமைச்சர், தமிழ்நாடு அரசின் தலைமைச் செயலாளர், தமிழ்நாடு அரசு நிதித்துறை முதன்மைச் செயலாளர் மற்றும் தொல்லியல் துறை ஆணையர், தமிழ்நாடு அரசின் சுற்றுலா, பண்பாடு மற்றும் அறிவியல் துறை முதன்மைச் செயலாளர் ரோஜா முத்தையா ஆராய்ச்சி நூலகத்தின் சிந்துவெளி ஆராய்ச்சி மைய ஆலோசகர் ஆர். பாலகிருஷ்ணன், பேரா. கிரேக் ஜாமிசன், பேரா.கா. ராஜன், பேரா. நயன்ஜோத் ஹரிசி, டோனி ஜோசப் போன்ற அறிஞர் பெருமக்களும் கலந்துகொண்டு சிறப்பு செய்துகொண்டனர்.

இத்தொடக்க விழா நிகழ்வில் அமைச்சர் பெருமக்கள், நாடாளுமன்ற சட்டமன்ற உறுப்பினர்கள், சென்னை மாநகராட்சி மேயர், அரசு உயர் அலுவலர்கள், தொல்லியல் வல்லுநர்கள், மாணவர்கள், ஆய்வாளர்கள், பொருள் மக்கள் மற்றும் ஊடகத்துறையினர் கலந்து கொண்டனர்.

நாமக்கல் மாவட்டத்தில் – கடந்த 6 மாத காலத்தில் – மறைந்த 1062 கழக உறுப்பினர்களின் குடும்பங்களுக்கு

'கலைஞர் குடும்ப நல நிதி'யாக ரூ.1 கோடியே 6 லட்சத்து 20 ஆயிரம் வழங்கப்பட்டுள்ளது!

மாவட்டச் செயலாளர் கே.ஆர்.என்.இராஜேஸ்குமார் எம்.பி.தகவல்!

நாமக்கல், ஜன. 7 - நாமக்கல் கிழக்கு மாவட்டத்தில் கடந்த 6 மாத காலத்தில் மறைந்த 1062 கழக உறுப்பினர்களின் குடும்பங்களுக்கு கலைஞர் குடும்ப நல நிதியாக ரூ.1 கோடியே 6 லட்சத்து 20 ஆயிரம் வழங்கப்பட்டுள்ளது என மாவட்டக் கழகச் செயலாளர் கே.ஆர்.என்.இராஜேஸ்குமார் எம்.பி. தெரிவித்துள்ளார்.

நாமக்கல் கிழக்கு மாவட்டம், வெண்ணத்தூர் ஒன்றியம் மற்றும் அத்தூர் பேரூர் மற்றும் வெண்ணத்தூர் பேரூர்களில் கடந்த மார்ச் 2024 முதல் தற்பொழுது வரை மறைந்த 158 கழக உறுப்பினர்களுக்கு அஞ்சலி செலுத்தி, அவர்களது குடும்பத்தின் நலக்குழு முதலமைச்சர் குடும்ப நல நிதி வழங்கும் நிகழ்ச்சி நடைபெற்றது.

நிகழ்ச்சியில் திராவிட சிந்தனை எழுத்தாளர் வெ.மதிமொன் முன்னிலை வகித்தார்.

இந்நிகழ்ச்சியில் நாமக்கல் கிழக்கு மாவட்ட கழகச் செயலாளரும், மாநி



லங்களவை உறுப்பினரும், நாமக்கல் மாவட்ட மத்திய கூட்டுறவு வங்கி தலைவருமான கே.ஆர்.என்.இராஜேஸ்குமார் கலந்துகொண்டு மறைந்த கழக உறுப்பினர்களுக்கு அஞ்சலி செலுத்தி, அவர்களது குடும்பத்தின் நலக்குழு முதலமைச்சர் குடும்ப நல நிதி வழங்கும் நிகழ்ச்சி நடைபெற்றது.

அப்போது அவர் பேசுகையில், "நாமக்கல் கிழக்கு மாவட்டத்தில் உள்ள நாமக்கல், இராசிபுரம், சேந்தமங்கலம் ஆகிய 3 சட்டமன்ற தொகுதிகளுக்கு உட்பட்ட ஒன்றிய, நகர, பேரூர்களில் கழக உறுப்பினர்கள் மறைந்தால் அவர்கள் குடும்பத்தின் நலக்குழு முதலமைச்சர் குடும்ப நல நிதி வழங்கும் நிகழ்ச்சி நடைபெற்றது.

குடும்ப நல நிதி வழங்கி வருகிறோம். அதன்படி ராசிபுரம் சட்டமன்ற தொகுதிக்குட்பட்ட வெண்ணத்தூர் ஒன்றியம் மற்றும் வெண்ணத்தூர் அத்தூர் ஆகிய பேரூர்களில் கடந்த ஆறு மாதத்தில் கடந்த மார்ச் 2024 முதல் தற்பொழுது வரை மறைந்த 158 கழக உறுப்பினர்களுக்கு அஞ்சலி செலுத்தி அவர்களது குடும்பத்தின் நலக்குழு முதலமைச்சர் குடும்ப நல நிதி வழங்கி உள்ளோம். அதுபோல இதுவரை நாமக்கல் கிழக்கு மாவட்டத்தில் கடந்த ஆறு மாதத்தில் மறைந்த 1062 கழக உறுப்பினர்கள் குடும்பம்

அமைச்சர் மா.சுப்பிரமணியன் பரிசுகள் வழங்கினார்!

139 அ வட்டத்தில் பொங்கல் விழா கோலப் போட்டிகள்!

அட்கோ கமலநாதன் தலைமை, எம்.கிருஷ்ணமூர்த்தி - எம்.ஸ்ரீதரன்- சைதை சாதிக்கப் பங்கேற்பு!

சென்னை, ஜன. 7 - சென்னை தெற்கு மாவட்டம் சைதை மேற்கு பகுதி 139 வது கட்டிடம், தி.மு.க. சார்பில் வட்ட செயலாளர் அட்கோ கமலநாதன் தலைமையில் சிறு

பான்மையினர் நல உரிமை பிரிவின் மாவட்ட அமைப்பாளர் சைதை சாதிக்க ஒருங்கிணைப்பில் 139 வது வட்டத்தில் உள்ள 19 பாகங்களில் உள்ள அனைத்து தெருக்களிலும்,

தைத்திருநாளாம் தமிழர் திருநாளான பொங்கல் திருநாளை முன்னிட்டு மாபெரும் கோலப்போட்டி நடைபெற்றது.

இப்போட்டியில் பரிசு பெற்றவர்களுக்கு சைதை மேற்கு பகுதி கழக செயலாளரும், பத்தாவது மண்டல குழு தலைவருமான எம். கிருஷ்ணமூர்த்தி முன்னிலையிலும், பொதுக்குழு உறுப்பினரும், 140வது வார்டு மாமன்ற உறுப்பினருமான வழக்கறிஞர் எம். ஸ்ரீதரன், பகுதி அவைத் தலைவர்கள்கூட எல்லப் பன், பகுதி பொருளாளர் வி. பி. ஜாநகிராமன், 139வது "அ" வட்ட கழக செயலாளர் சை.மு.சேகர், ஆகியோர் வரவேற்பில் சைதாப்பேட்டை ராகவா ரெட்டி காலனியில் உள்ள விளையாட்டு மைதானத்தில் கோலப்போட்டியில் வெற்றி பெற்றவர்களுக்கு மாவட்டச் செயலாளரும், அமைச்சருமான மா.சுப்பிரமணியன் முதல் பரிசு பெற்றவருக்கு வாஷிங்மெஷினும், இரண்டாம் பரிசு பெற்றவருக்கு கிரைண்டரும், மூன்றாம் பரிசு பெற்றவருக்கு மிக்சியும் வழங்கினார்.

மேற்கு வங்க

முதலமைச்சர் மம்தா பானர்ஜி பிறந்த நாள்!

முதல்வர் மு.க.ஸ்டாலின் வாழ்த்து!

சென்னை, ஜன. 7 - மேற்கு வங்க முதலமைச்சர் மம்தா பானர்ஜி அவர்களுக்கு நேற்று முன்தினம் பிறந்த நாள்! இதனையொட்டி அவருக்கு முதல்வர் மு.க.ஸ்டாலின் அவர்கள் வாழ்த்துத் தெரிவித்துள்ளார்.



பொது வாழ்வில் தங்களின் அர்ப்பணிப்பு சிறப்பான மாற்றத்தை ஏற்படுத்தும் என்று கூறியுள்ளார். மகிழ்ச்சி, வலிமை மற்றும் வெற்றிகள் நிறைந்த நீண்ட ஆயுளுடன் வாழ, வாழ்த்துவதாக, தெரிவித்துள்ளார்.

இது குறித்து முதலமைச்சர் மு.க.ஸ்டாலின் அவர்கள் தமது வலைதளத்தில் பதிவிட்டிருப்பதாவது:

இவ்வாறு முதலமைச்சர் மு.க.ஸ்டாலின் அவர்கள் தமது சமூக வலைதளத்தில் பதிவிட்டுள்ளார்.

இந்திய யூனியன் முஸ்லிம் லீக் தேசியத் தலைவர்

பேராசிரியர் கே.எம்.காதர்மொகிதீன் பிறந்த நாள்!

முதல்வர் மு.க.ஸ்டாலின் வாழ்த்து!

சென்னை, ஜன. 7 - இந்திய யூனியன் முஸ்லிம் லீக் தேசிய தலைவர் பேராசிரியர் கே.எம். காதர் மொகிதீன் அவர்களின் பிறந்தநாளையொட்டி முதலமைச்சர் மு.க.ஸ்டாலின் அவர்கள் சமூக வலைதளங்களில் வெளியிட்டுள்ள வாழ்த்துச் செய்தி வருமாறு :-

இந்திய யூனியன் முஸ்லிம் லீக் தேசிய தலைவர் பெருமதிப் பிற்குரிய பேராசிரியர் கே.எம்.

காதர் மொகிதீன் அவர்களுக்குப் பிறந்தநாள் நல்வாழ்த்துகள்.

ஐயா அவர்கள் நீண்டகாலம் நலத்துடன் திகழ்ந்து தம் பொது வாழ்வுப் பணியைத் தொடர்ந்திட விழுகிறேன்.

இவ்வாறு அவ்வாழ்த்துச் செய்தியில் முதல்வர் மு.க.ஸ்டாலின் அவர்கள் குறிப்பிட்டுள்ளார்.

இலவசமாகப் படிக்க, தமிழ் இணைய நூலகத்தில் 80 ஆயிரம் நூல்கள் பதிவேற்றம் ; கலைஞர் செய்த அரும் பணிகளில் இதுவும் ஒன்று!

சென்னை 48-வது புத்தகக் காட்சியில் திராவிட இயக்க ஆளுமைகள் - வாசகர்கள் சந்திப்பில் – தமிழன் பிரசன்னா முத்தமிழறிஞர் கலைஞருக்குப் புகழாரம்!

390 முத்தமிழறிஞர் பதிப்பகம்



சென்னையில் நடைபெறும் 48வது புத்தகக் காட்சியில் இடம்பெற்றுள்ளது இளைஞர் அணியின் முத்தமிழறிஞர் பதிப்பகம். அந்த அரங்கில் திராவிட இயக்க ஆளுமைகள் வாசகர்கள் சந்திப்பு, கலந்துரையாடல் நிகழ்ச்சி நாள் தோறும் நடக்கிறது. இதில் 04.01.2025 அன்று கழக செய்தித்தொடர்பு இணைச் செயலாளர் தமிழன் பிரசன்னா கலந்துகொண்டார்.

அப்போது அவர் பேசியதாவது: ஒருகாலத்தில் தேநீர் கடைகளிலும், முடிதிர்த்த நிலையங்களிலும் அரசியல் பேசிப்பேசி, படிப்பவர்கள் உருவாக்கி, கூட்டங்கள் நடத்தி வளர்ந்த இயக்கம் நமது தி.மு.கழகம். திராவிட நாடு, விடுதலை, முரசொலி போன்ற பெரிய இதழ்கள் மட்டுமல்ல, நூற்றுக்கணக்கான சிறுநிதிகள் திராவிட இயக்க இரண்டாம் கட்டத் தலைவர்களால் நடத்தப்பட்டு வந்தன.

ஏன் வாசிக்க வேண்டும்?

இன்றைக்கும் இளைய தலைமுறையை வாசிக்கச் செய்ய வேண்டுமென்ற எண்ணம், நம் தலைவர்களுக்கு இருக்கிறது. இந்த எண்ணம் எத்தனை அரசியல் தலைவர்களுக்கு இருக்கும் என்று தெரியாது. அதன் வெளிப்பாடுதான் முத்தமிழறிஞர் பதிப்பகம். முத்தமிழறிஞர் பதிப்பகம் உருவாக்கப்பட்டு, குறுகிய காலத்திலேயே பல முக்கியமான படைப்புகளை நூல்களாக வெளிக்கொண்டு வந்துள்ளது.

திராவிட இயக்கம் ஏன் படிப்புக்கு இவ்வளவு முக்கியத்துவம் தருகிறது என்ற எண்ணம் உங்களுக்கு இருக்கலாம். படிப்பதை நாம் கேட்டால்கூட காதில் ஈயுத்தைக் காய்ச்சி ஊற்றும் நிலை வருக்கு மிக்சியும் வழங்கினார்.

களாக இருந்த நமக்கு, படிக்கின்ற அந்த உரிமையைப் பெற்றுத் தந்தது திராவிட இயக்கம். கற்றறிந்தவர்களாக நாம் இருந்தால் நம் உரிமைகளை எவராலும் பறித்துவிட முடியாது.

வாசிப்பது எப்படி?

பயணங்களின்போதும் சரி, மற்ற எல்லா நேரங்களிலும் சரி, மொபைல் போன்கள் பயன்பாட்டைக் குறைத்துக் கொண்டு, நூல்களைத் துணையாக வைத்துக்கொள்ள வேண்டும். வாசிக்கும் போது மனம் பண்படும், எண்ண ஓட்டங்கள் செழுமையடையும். பேசும் சொற்கள் அர்த்தமுள்ளதாகும். எனவே வாசிக்க வேண்டும்.

நூல்களாக வாங்கித்தான் படிக்க வேண்டுமென்பதில்லை. தமிழ் இணைய நூலகத்தில் கலைஞரின் 'நெஞ்சுக்கு நீதி' கலைஞரின் சட்டமன்ற உரைகள்' உட்பட 80 ஆயிரம் நூல்கள் பதிவேற்றம் செய்யப்பட்டுள்ளன. அவற்றை இலவசமாகப் படிக்கலாம். கலைஞர் செய்த அரும்பணிகளில் இதுவும் ஒன்று.

அதேபோல, கிண்டலில் பல தமிழ் நூல்கள் இலவசமாக கிடைக்கின்றன. 5 ரூபாய், 10 ரூபாய்க்கும் பல நூல்கள் கிடைக்கின்றன. அவற்றை பதிவிறக்கம் செய்தும் படிக்கலாம். திராவிடர் கழக பதிப்பகத்தில் 10 ரூபாய், 20 ரூபாய்க்கு பல நல்ல நூல்கள் விற்பனைக்கு வைக்கப்பட்டுள்ளன. மின்னூல்களாகவும் உள்ளன. இவற்றையெல்லாம் நீங்கள் பயன்படுத்தி வாசிப்பை வளர்த்துக் கொள்ள வேண்டும். அதன்மூலம் திராவிட இயக்கச் சித்தாந்தத்தை உள்வாங்கிக்கொள்ள வேண்டும்.

இவ்வாறு தமிழன் பிரசன்னா பேசினார்.



தமிழ்நாடு துணை முதலமைச்சர் உதயநிதி ஸ்டாலின் அவர்கள் பிறந்த நாள் விழா மற்றும் கழக அரசின் சாதனைகள் விளக்க பொதுக்கூடம் சேலம் கிழக்கு மாவட்டம் அயோத்தியாப்பட்டணம் வடக்கு ஒன்றியம் சார்பில் வீராணம் ஊராட்சி பெரிய வீராணம் பகுதியில் வடக்கு ஒன்றிய கழகச் செயலாளர் நத்தினவேல் தலைமையில் நடைபெற்றது. இதில் சிறப்பு அழைப்பாளராக கிழக்கு மாவட்ட கழக செயலாளர் எஸ்.ஆர்.சிவலிங்கம் கலந்துகொண்டு சிறப்புரையாற்றினார். கூட்டத்தில் மாவட்ட நெசவாளர் அணி அமைப்பாளர் ஏ.ஏ. அறுமுகம், கழக பேச்சாளர் ஒப்பிலாமணி, கௌதமன், அகர்ம் ராஜேந்திரன், மகாலட்சுமி, அறுமுகம், செந்தில்குமார், ராஜா, பழனிவேல், சாமிநாதன், சோபாஷ், வரதராஜ சேகரன், ரமேஷ், செல்வமணி, பாரதி ஜெயக்குமார், ராஜகோபால் லட்சுமண பெருமான், ஜெயச்சந்திரன், உதயகுமார், செல்வராஜ், செல்வராணி, அறுமுகம், பாக்கியலட்சுமி, அசோகன், ஏ.டி.சி.ராஜேந்திரன், வெங்கடாசலம், கோபால், தயாநிதி, சரவணன், சிவகுமார் உள்ளிட்டோர் கலந்து கொண்டனர்.